



សៀវភៅណែនាំស្តីពី
ការរក្សាសុវត្ថិភាព
តាមប្រព័ន្ធអនឡាញ

— សម្រាប់កុមារ និងយុវជន —

រក្សាសិទ្ធិដោយ៖



APPLE²⁰
YEARS

សៀវភៅណែនាំស្តីពី "ការរក្សាសុវត្ថិភាពតាមប្រព័ន្ធអនឡាញ សម្រាប់កុមារ និងយុវជន"

រក្សាសិទ្ធិដោយអង្គការសកម្មភាពដើម្បីកុមារ (APLE) ២០២១

សៀវភៅណែនាំនេះត្រូវបានផលិតជាភាសាខ្មែរដោយអង្គការសកម្មភាពដើម្បីកុមារ សម្រាប់ក្រុមគោលដៅជាកុមារ និងយុវជន។

ឯកសារនេះត្រូវបានអភិវឌ្ឍ និងរចនាឡើងដោយមានការគាំទ្រថវិកាពី អង្គការភ្នែងអន្តរជាតិកម្ពុជា Plan International Cambodia តាមរយៈគម្រោងកិច្ចការពារជំនាន់ថ្មី Protection Plus

និងត្រូវបានបោះពុម្ពផ្សព្វផ្សាយដោយមានការគាំទ្រថវិកាពីអង្គការ ភ្នែងអន្តរជាតិកម្ពុជា Plan International Cambodia និងអង្គការ Bread for the World

រាល់ខ្លឹមសារនានាដែលបានបង្ហាញនៅក្នុងសៀវភៅនេះ មិនបានឆ្លុះបញ្ចាំងពី ទស្សនៈរបស់អង្គការភ្នែងអន្តរជាតិកម្ពុជា Plan International Cambodia និងអង្គការ Bread for the World នោះទេ។

រូបភាពទាំងអស់ ត្រូវបានរក្សាសិទ្ធិដោយអង្គការសកម្មភាពដើម្បីកុមារ ហើយ ត្រូវបានប្រើប្រាស់ក្នុងគោលបំណងដើម្បីផ្សព្វផ្សាយអប់រំប៉ុណ្ណោះ។

អង្គការសកម្មភាពដើម្បីកុមារ (APLE)

ការិយាល័យកណ្តាល រាជធានីភ្នំពេញ
ទូរស័ព្ទទំនាក់ទំនង៖ 023 996 351
អ៊ីម៉ែល៖ info@aplecambodia.org
គេហទំព័រ៖ www.aplecambodia.org

អារម្ភកថា

អង្គការសកម្មភាពដើម្បីកុមារ (APLE) ត្រូវបានបង្កើតឡើងក្នុងឆ្នាំ២០០៣ ជាអង្គការមិនមែនរដ្ឋាភិបាល ក្នុងស្រុកដែលធ្វើការយ៉ាងយកចិត្តទុកដាក់ ក្នុងកិច្ចការប្រយុទ្ធប្រឆាំងនឹងអំពើហិង្សាបំពាន និងកេងប្រវ័ញ្ច ផ្លូវភេទលើកុមារ ជាពិសេសការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញនៅកម្ពុជា។

កម្មវិធីសំខាន់មួយក្នុងចំណោមកម្មវិធីទាំង៤របស់អង្គការសកម្មភាពដើម្បីកុមារ គឺផ្តោតលើការចូលរួម របស់សហគមន៍វិស័យឯកជន និងប្រព័ន្ធផ្សព្វផ្សាយ ក្នុងការបង្ការ និងទប់ស្កាត់ហានិភ័យនៃការរំលោភ បំពាន និងកេងប្រវ័ញ្ចផ្លូវភេទលើកុមារ ជាពិសេសការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញ តាមរយៈការលើកកម្ពស់ការយល់ដឹង ការផ្តល់ការអប់រំ ជំនាញ និងវិធីសាស្ត្របង្ការ ដើម្បីធានាបានថា ចំណេះដឹងត្រូវបានបញ្ចូលយ៉ាងទូលំទូលាយ។ អង្គការសកម្មភាពដើម្បីកុមារបាន និងកំពុងអនុវត្តសកម្មភាព របស់ខ្លួនមួយផ្នែកធំតាមរយៈកម្មវិធីលើកកម្ពស់ការយល់ដឹង ការបណ្តុះបណ្តាលភាគីពាក់ព័ន្ធ ជាពិសេស គឺការលើកកម្ពស់ការយល់ដឹងតាមរយៈការចែកចាយសម្ភារៈអប់រំសំខាន់ៗ។

សៀវភៅនេះ ត្រូវបានផលិតជាពិសេសសម្រាប់ក្រុមគោលដៅជាកុមារ និងយុវជនក្នុងការស្វែងយល់ ពីហានិភ័យ ដែលពាក់ព័ន្ធនឹងការកេងប្រវ័ញ្ចផ្លូវភេទតាមប្រព័ន្ធអនឡាញក៏ដូចជាផ្តល់ឱ្យពួកគេនូវ ចំណេះដឹងដែលអាចជួយរក្សាសុវត្ថិភាពពួកគេពីហានិភ័យទាំងនោះ។

យើងខ្ញុំពិតជាសង្ឃឹមយ៉ាងមុតមាំថា សៀវភៅណែនាំនេះនឹងអាចក្លាយជាឧបករណ៍ដ៏មានសារៈសំខាន់ ក្នុងការរួមចំណែកកាត់បន្ថយហានិភ័យដែលអាចកើតឡើងចំពោះកុមារ ជាពិសេសធានាថាកុមារ ទទួលបាននូវព័ត៌មានគ្រប់ជ្រុងជ្រោយស្តីពីការរក្សាសុវត្ថិភាពតាមប្រព័ន្ធអនឡាញ។

សេចក្តីផ្តើម

អ៊ីនធឺណិត ផ្តល់ឱកាសនូវការកម្សាន្ត ការសិក្សារៀនសូត្រ ទំនាក់ទំនងជាមួយគ្រួសារ និងមិត្តភក្តិ ការទទួលបានព័ត៌មាន ឬការលេងហ្គេមកំសាន្តជាដើម ។ ទោះជាយ៉ាងនេះក្តីកុមារ និងយុវជនវ័យក្មេងក៏អាចប្រឈមទៅនឹងហានិភ័យមួយចំនួនផងដែរ ។

នៅប្រទេសកម្ពុជា តាមរយៈការវិភាគស្ថានភាពដំបូងស្តីពីការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញដែលដឹកនាំដោយក្រុមប្រឹក្សាជាតិកុមារជាដើម បានបង្ហាញថា ក្នុងចំណោមកុមារ២២០នាក់ ដែលបានចូលរួមក្នុងការសិក្សាស្រាវជ្រាវ ម្នាក់ក្នុងចំណោម៦នាក់ ធ្លាប់ប្រឈមនឹងហានិភ័យដែលទាក់ទងនឹងការកេងប្រវ័ញ្ចផ្លូវភេទតាមប្រព័ន្ធអនឡាញ ហើយភាគច្រើនស្ថិតក្នុងទម្រង់នៃការលួងលោម ឬទម្រង់ផ្សេងៗនៃការកេងប្រវ័ញ្ចផ្លូវភេទពីមនុស្សពេញវ័យតាមអនឡាញ ។

ដោយមើលឃើញពីបញ្ហាប្រឈម និងផលប៉ះពាល់ រាជរដ្ឋាភិបាលកម្ពុជា បានផ្តួចផ្តើមអភិវឌ្ឍគោលនយោបាយក្របខណ្ឌច្បាប់ និងផែនការសកម្មភាពសំខាន់ៗជាបន្តបន្ទាប់ ។ ជាក់ស្តែងនាពេលថ្មីៗនេះ ក្រោមការសម្របសម្រួលរបស់ក្រុមប្រឹក្សាជាតិកុមារជាដើម ផែនការសកម្មភាពដើម្បីបង្ការ ទប់ស្កាត់ និងឆ្លើយតបការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញឆ្នាំ២០២១- ២០២៥ ត្រូវបានប្រកាសដាក់ឱ្យប្រើប្រាស់ជាផ្លូវការនៅថ្ងៃទី១៤ ខែកក្កដា ឆ្នាំ២០២១ ។ មិនត្រឹមតែប៉ុណ្ណោះ សកម្មភាពលើកកម្ពស់ការយល់ដឹង យុទ្ធនាការអប់រំផ្សព្វផ្សាយនានា ក៏ត្រូវបានរៀបចំឡើងជាបន្តបន្ទាប់ដូចជា យុទ្ធនាការគិតគូរកូន ដែលត្រូវបានបង្កើតឡើងដោយក្រសួងប្រៃសណីយ៍ និងទូរគមនាគមន៍ ក្រសួងអប់រំ យុវជន និងកីឡា និងដៃគូអភិវឌ្ឍផ្សេងៗទៀត ការបង្កើតកម្មវិធីសិក្សាថ្នាក់ជាតិពាក់ព័ន្ធនឹងការបង្ការ ទប់ស្កាត់អំពើកេងប្រវ័ញ្ចផ្លូវភេទលើកុមារតាមប្រព័ន្ធអនឡាញតាមរយៈក្រសួងអប់រំ យុវជន និងកីឡា និងគណៈកម្មាធិការជាតិ គ.ជ.ប.ជ ជាពិសេសការដឹកនាំតាក់តែងពង្រាងច្បាប់ស្តីពីកិច្ចការពារកុមារ ដែលដឹកនាំដោយក្រសួងសង្គមកិច្ច អតីតយុទ្ធជន និងយុវនីតិសម្បទាជាដើម ។

ដើម្បីរួមចំណែកក្នុងការលើកកម្ពស់ការយល់ដឹងលើបញ្ហានេះ អង្គការសកម្មភាពដើម្បីកុមារ បានរៀបចំតាក់តែងនូវសៀវភៅណែនាំស្តីពី "ការរក្សាសុវត្ថិភាពតាមប្រព័ន្ធអនឡាញ" សម្រាប់ប្អូនៗក្នុងការសិក្សាស្វែងយល់ពីហានិភ័យដែលអាចជួបប្រទះ និងទម្រង់មួយចំនួននៃការកេងប្រវ័ញ្ចផ្លូវភេទតាមប្រព័ន្ធអនឡាញជាពិសេសវិធានការតាមអនឡាញមួយចំនួនដែលកុមារត្រូវដឹងដើម្បីរក្សាសុវត្ថិភាព ក៏ដូចជា វិធីស្វែងរកការគាំទ្រ ។

តើប្អូនៗដឹងទេថា អ្វីទៅជាហានិភ័យដែលអាចកើតឡើងនៅពេលប្រើប្រាស់អ៊ីនធឺណិត ?

កុមារ និងយុវជនចូលចិត្តប្រើប្រាស់អ៊ីនធឺណិត ដើម្បីស្រាវជ្រាវនូវប្រធានបទដែលគួរឱ្យចាប់អារម្មណ៍ទាក់ទងជាមួយមិត្តភក្តិ រៀននូវអ្វីដែលថ្មី ដដែលក្នុងប្រព័ន្ធអេឌុកាស្តង់ដារដើម ។ ដើម្បីឱ្យអ៊ីនធឺណិត កាន់តែក្លាយជាពិភពដ៏សប្បាយរីករាយនិងមានសុវត្ថិភាព កុមារ និងយុវជនគួរយល់ដឹងបន្ថែមពីហានិភ័យមួយចំនួនផងដែរ ។



ហានិភ័យនៃមាតិកា (Content Risks)

កុមារ និងយុវជនអាចមើលឃើញនូវមាតិកាដែលពួកគេមិនចង់ឃើញ ឬមានលក្ខណៈមិនសមរម្យ ។ វាអាចជាប្រភេទវីដេអូ រូបភាព អត្ថបទ សារសម្លេងតាម អនឡាញដែលមានលក្ខណៈផ្លូវភេទ អាសអាភាស ឬមានលក្ខណៈហិង្សាជាដើម ។



ហានិភ័យនៃទំនាក់ទំនង (Contact Risks)

មនុស្សមួយចំនួន ប្រើប្រាស់អ៊ីនធឺណិត ជាមធ្យោបាយក្នុងការទាក់ទងកុមារក្នុងគោលបំណងកេងប្រវ័ញ្ចផ្លូវភេទ ។ កុមារ និងយុវជនអាចចូលរួមដោយមិនបានដឹងខ្លួនក្នុងការប្រាស្រ័យទាក់ទងប្រកបដោយគ្រោះថ្នាក់ជាមួយអ្នកដទៃតាមអនឡាញ ហើយពួកគេអាចត្រូវបានគេបោកបញ្ឆោតឱ្យមានទំនាក់ទំនងបែបផ្លូវភេទ ។



ហានិភ័យនៃការប្រព្រឹត្ត (Conduct Risks)

ពេលខ្លះកុមារ និងយុវជនខ្លួនឯងអាចមានឥរិយាបថចូលរួមចំណែកបង្កើតនូវមាតិកាបែបហានិភ័យ ឬចូលរួមក្នុងទំនាក់ទំនងបែបហានិភ័យតាមអនឡាញ ។ សកម្មភាពទាំងនោះអាចជាការផលិត បង្ហោះ ឬចែកចាយរូបភាពអាក្រាត ឬរូបភាពបែបផ្លូវភេទខ្លួនឯងនិងអ្នកដទៃ ដោយមិនបានយល់ដឹងពីផលវិបាកដែលនឹងកើតមានឡើង ។



ហានិភ័យនៃកិច្ចសន្យា (Contract Risks)

ហានិភ័យនៃកិច្ចសន្យា (Contract Risks) អាចកើតឡើងនៅពេលដែលកុមារទាញយកកម្មវិធីថ្មីៗមកប្រើប្រាស់ ចូលទៅកាន់គេហទំព័រ ឬប្រើប្រាស់ផលិតផលឬសេវាឌីជីថល ដែលតម្រូវឱ្យកុមារចុចយល់ព្រម (Accept) នូវលក្ខខណ្ឌនៃសេវាកម្ម (Terms of Service/Terms and Conditions) ដែលពេលខ្លះកុមារមិនបានយល់ឬមិនបានអានមុនពេលសម្រេចចិត្ត ។ ការតម្រូវបែបនេះ អាចឱ្យកុមារត្រូវបានកេងប្រវ័ញ្ចតាមរយៈការប្រើប្រាស់ទិន្នន័យ ឬព័ត៌មានផ្ទាល់ខ្លួន ឬបង្កជាហានិភ័យដល់ឯកជនភាពរបស់កុមារជាដើម ។

តើអ្វីទៅ ជាការកេងប្រវ័ញ្ចផ្លូវភេទតាមប្រព័ន្ធអនឡាញ ?

ក្រៅពីការយល់ដឹងអំពីហានិភ័យដែលអាចកើតឡើងតាមប្រព័ន្ធអនឡាញ ប្អូនៗក៏ត្រូវយល់ដឹងបន្ថែមពីការកេងប្រវ័ញ្ចផ្លូវភេទតាមប្រព័ន្ធអនឡាញផងដែរ ។

ការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញ ជាការប្រើប្រាស់អ៊ីនធឺណិតដើម្បី៖

 ជាមធ្យោបាយដើម្បីទទួលបានការកេងប្រវ័ញ្ចផ្លូវភេទលើកុមារ

 ជាមធ្យោបាយបណ្តាលឱ្យកុមារត្រូវបានគេកេងប្រវ័ញ្ចផ្លូវភេទ

 ជាមធ្យោបាយក្នុងការផលិត កាន់កាប់ ចែកចាយ ឬបញ្ជូននូវរូបភាព-សម្ភារៈដែលពាក់ព័ន្ធនឹងការរំលោភបំពាន ឬកេងប្រវ័ញ្ចផ្លូវភេទលើកុមារ



ទម្រង់នៃការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញមាន៖

ទម្រង់ទី១៖ ការលួងលោមកុមារតាមប្រព័ន្ធអនឡាញ

ការលួងលោមកុមារតាមប្រព័ន្ធអនឡាញ (Online Grooming)សំដៅទៅលើសកម្មភាពជនខិលខូចដែលព្យាយាមទាក់ទងកុមារតាមប្រព័ន្ធអនឡាញ ដើម្បីកសាងទំនុកចិត្តក្នុងគោលបំណងកេងប្រវ័ញ្ចផ្លូវភេទពួកគេ ។ ការលួងលោមទាំងនោះរួមមានការបង្ហាញនូវសម្ភារៈ

អាសអាភាស ដូចជា តាមរយៈការផ្ញើនូវ មាតិកា សារ វីដេអូ ឬ រូបភាពបែបផ្លូវភេទទៅកាន់កុមារ ។ វិធីទាំងនេះអាចជួយឱ្យជនល្មើសផ្លូវភេទលើកុមារអាចបន្ស៊ាំកុមារទៅនឹងរឿងរ៉ាវផ្លូវភេទ ក្នុងគោលដៅបង្កើនឱកាសឱ្យកុមារបញ្ជូនសម្ភារៈផ្លូវភេទដោយខ្លួនឯងទៅឱ្យជនល្មើស ។



ទម្រង់ទី២៖ រូបភាព-សម្ភារៈរំលោភបំពានផ្លូវភេទលើកុមារ

រូបភាព-សម្ភារៈរំលោភបំពានផ្លូវភេទលើកុមារ (CSAM) សំដៅលើសម្ភារៈដែលបង្ហាញពី

កុមារក្នុងស្ថានភាពអាក្រាត ពិពណ៌នាដោយផ្ដោតលើ


កេរកេររបស់កុមារឬសម្ភារៈដែលពណ៌នាអំពី

កុមារនៅក្នុងស្ថានភាពបែបអាសអាភាស ។

សម្ភារៈទាំងនោះរួមមាន រូបភាព វីដេអូ

អត្ថបទ និងសារសម្លេង ដែលមាន

លក្ខណៈបែបអាសអាភាសជាដើម ។



ទម្រង់ទី៣៖ ការធ្វើសារបែបផ្លូវភេទ

ការបញ្ជូនសារបែបផ្លូវភេទ (Sexting) គឺជាសកម្មភាពនៃការផ្ញើ ឬទទួលរូបភាពបែបផ្លូវភេទ

ដែលបង្កើតឡើងដោយខ្លួនឯងទៅឱ្យអ្នកដទៃផ្សេងទៀត ។ ពេលខ្លះ ការផ្ញើឬការបញ្ជូនរូបភាព

ផ្លូវភេទដែលបង្កើតឡើងដោយខ្លួនឯង


ត្រូវបានធ្វើឡើងដោយការស្ម័គ្រចិត្ត ឬ

ធ្វើឡើងបន្ទាប់ពីទទួលបានការគំរាម

កំហែង ការដាក់សម្ពាធន ការរៀបចំ

ឡើង និង/ឬការបង្ខិតបង្ខំពី

មនុស្សម្នាក់ទៀត ។




ទម្រង់ទី៤៖ ការគំរាមបែបផ្លូវភេទលើកុមារ

ការគំរាមបែបផ្លូវភេទ (Sextortion) គឺជាទង្វើដែលជនល្មើសផ្លូវភេទលើកុមារប្រើប្រាស់សម្ភារៈរំលោភបំពានផ្លូវភេទដែលបានទទួលពីកុមារជាញឹកញាប់តាមរយៈការផ្ញើ ឬការបញ្ជូនរូបភាពផ្លូវភេទដែលបង្កើតឡើងដោយខ្លួនឯង ដើម្បីគំរាមកុមារឱ្យបញ្ជូនសម្ភារៈផ្លូវភេទបន្ថែមទៀតដល់ពួកគេ ដើម្បីជួបផ្ទាល់ក្នុងគោលបំណងផ្លូវភេទ ឬដើម្បីទទួលបាននូវផលប្រយោជន៍ផ្សេងទៀតដូចជា លុយកាក់ ឬការគ្រប់គ្រងលើកុមារជាដើម។



ទម្រង់ទី៥៖ ការផ្សាយផ្ទាល់អំពើរំលោភបំពានផ្លូវភេទលើកុមារ

ការផ្សាយផ្ទាល់អំពើរំលោភបំពានផ្លូវភេទលើកុមារ (Live Online Child Sexual Abuse) សំដៅលើការផ្សាយផ្ទាល់នៃសកម្មភាពរំលោភបំពានផ្លូវភេទពាក់ព័ន្ធកុមារ ឬការឱ្យកុមារសំដែងបែបផ្លូវភេទនៅមុខកាមេរ៉ា (អាចក្នុងស្ថានភាពអាក្រាត ឬក្នុងស្ថានភាពផ្លូវភេទ) ពេលខ្លះជនល្មើសផ្លូវភេទលើកុមារអាចផ្តល់ជាប្រាក់ដល់កុមារផ្ទាល់ អ្នកសម្របសម្រួល ឬអន្តរការីដើម្បីដោះដូរជាមួយនឹងសកម្មភាពនោះ។



តើប្អូនៗដឹងទេ មានកម្មវិធីតាមអនឡាញណាខ្លះដែលកំពុងពេញនិយមសម្រាប់អ្នកប្រើប្រាស់?

នៅលើអ៊ីនធឺណិត មានកម្មវិធីដ៏សម្បូរបែបជាច្រើនដែលអាចឱ្យកុមារទាញយកមកប្រើប្រាស់ជាប្រយោជន៍បាន។ ទោះជាយ៉ាងនេះក្តី វាពិតជាល្អប្រសើរណាស់ ប្រសិនបើកុមារបានយល់ដឹងបន្ថែមពីហានិភ័យដែលអាចកើតមាន តាំងពីពេលចាប់ផ្តើមប្រើប្រាស់ដំបូង។ បើយោងតាមការវិភាគស្ថានភាពដំបូងស្តីពីការកេងប្រវ័ញ្ចផ្លូវភេទលើកុមារតាមប្រព័ន្ធអនឡាញដែលដឹកនាំដោយក្រុមប្រឹក្សាជាតិកម្ពុជាដើម្បីកុមារ ក៏បានបង្ហាញថា មានហានិភ័យមួយចំនួនស្រដៀងគ្នា ត្រូវបានលើកឡើង តាមរយៈប្រភេទកម្មវិធីដែលនិយមប្រើប្រាស់ទាំងនេះផងដែរ ដែលក្នុងនោះរួមមាន៖

១. បណ្តាញទំនាក់ទំនងសង្គម (Social media and communication platforms)

កម្មវិធីបណ្តាញទំនាក់ទំនងសង្គមជាឧទាហរណ៍រួមមាន ហ្វេសប៊ុក (Facebook) អ៊ីនស្តាក្រាម (Instagram) កម្មវិធីផ្ញើសារ (FB Messenger) កម្មវិធីឡាញ (Line) និង Skype ជាដើម។



តើហានិភ័យអ្វីខ្លះដែលអាចកើតមានឡើង? ប្រវត្តិរូបផ្ទាល់ខ្លួនដែលត្រូវបានបង្ហាញលើបណ្តាញទំនាក់ទំនងសង្គម អាចមាននូវព័ត៌មានផ្ទាល់ខ្លួនជាច្រើនរបស់អ្នកប្រើប្រាស់ ដែលអាចឱ្យជនខិតខូចទាញយកជាមធ្យោបាយដើម្បីទាក់ទង។ ម្យ៉ាងវិញទៀត កុមារក៏អាចមើលឃើញនូវមាតិកាដែលមានលក្ខណៈមិនសមរម្យតាមរយៈការបង្ហោះ និងការចែករំលែកតាមប្រព័ន្ធអនឡាញ។ ពេលខ្លះជនល្មើស ក៏អាចមានឱកាសទាក់ទងជាមួយកុមារ ធ្វើឱ្យបញ្ជូនសារមិនសមរម្យ ឬមានលក្ខណៈបែបផ្លូវភេទ និងបង្កគ្រោះថ្នាក់ដល់កុមារផងដែរ។

២. វេទិកាហ្គេមអនឡាញ (Online Gaming Communities)

វេទិកាហ្គេមអនឡាញដែលជាឧទាហរណ៍មានដូចជា៖ Mobile Legend, Bang Bang (MLBB), Rules of survivor, AK2 Player Unknown's Battleground (PUBG), GTA 5 ជាដើម។



តើហានិភ័យអ្វីខ្លះដែលអាចកើតមានឡើង? ក្រៅពីបង្កប់នូវមាតិកាដែលមានលក្ខណៈហិង្សាខ្លាំង និង មាតិកាដែលមានលក្ខណៈផ្លូវភេទ មិនសមរម្យសម្រាប់កុមារ វេទិកាហ្គេមអនឡាញក៏អាចឱ្យមនុស្សមិនល្អទាក់ទងជាមួយកុមារ ប្រមូលនូវព័ត៌មានរបស់កុមារ និងធ្វើឱ្យកុមារជឿទុកចិត្ត មុនពេលបង្វែរការទាក់ទងជាមួយកុមារតាមរយៈបណ្តាញទំនាក់ទំនងសង្គមផ្សេងទៀត ឬស្នើសុំជួបកុមារដោយផ្ទាល់។

៣. កម្មវិធីផ្សាយផ្ទាល់ (Live Streaming Applications)

កម្មវិធីផ្សាយផ្ទាល់ដែលជាឧទាហរណ៍រួមមាន៖ TikTok, Bigo Live, YouTube ជាដើម។



តើហានិភ័យអ្វីខ្លះដែលអាចកើតមានឡើង? កម្មវិធីផ្សាយផ្ទាល់ភាគច្រើនមានជម្រើសដែលអាចឱ្យអ្នកប្រើប្រាស់អ៊ីនធឺណិតផ្សេងទៀតបញ្ចេញមតិយោបល់ និងទាក់ទងជាមួយអ្នកបង្ហាត់បង្រៀន។ លទ្ធភាពនៃការបង់ប្រាក់សម្រាប់វីដេអូ ក៏អនុញ្ញាតឱ្យជនល្មើស កេងប្រវ័ញ្ចលើកុមារតាមរយៈការបញ្ចុះបញ្ចូលឱ្យកុមារសម្តែងនៅមុខការម៉ាដើម្បីបានប្រាក់។ ម្យ៉ាងវិញទៀត ដោយសារវីដេអូផ្សាយផ្ទាល់បង្ហាញពីសកម្មភាពកំពុងប្រព្រឹត្តជាក់ស្តែង និងមិនមានការពិនិត្យជាមុន កុមារអាចមើលឃើញនូវសម្ភារៈមិនសមរម្យ។

ចំណុចសំខាន់ៗដែលកុមារត្រូវចងចាំ!



ព័ត៌មានផ្ទាល់ខ្លួន និងរូបថតអាចត្រូវបានជនខិតខំចងចាំតាមអនឡាញ នាពេលក្រោយប្រយោជន៍

ជនខិតខំចងចាំមួយចំនួន អាចប្រើព័ត៌មានផ្ទាល់ខ្លួនរបស់កុមារ ដែលពួកគេស្វែងរកបានតាមអ៊ីនធឺណិត សម្រាប់ចេតនាអាក្រក់។ ជនទាំងនោះ ក៏អាចស្វែងរកព័ត៌មានផ្ទាល់ខ្លួនរបស់កុមារក្នុងគោលបំណងចាប់ផ្តើមទាក់ទងជាមួយកុមារ ធ្វើឱ្យកុមារនូវរូបភាព វីដេអូ ដែលមានលក្ខណៈមិនសមរម្យ ឬអាចស្នើសុំឱ្យកុមារធ្វើ ឬបញ្ជូននូវរូបភាព វីដេអូ ដែលមានលក្ខណៈមិនសមរម្យឱ្យពួកគេវិញក៏មាន។ ហេតុនេះព័ត៌មានផ្ទាល់ខ្លួនដូចជា ពាក្យសម្ងាត់ និងឈ្មោះប្រើប្រាស់ ទីតាំង ឈ្មោះសាលារៀន កន្លែងកំសាន្តជាទៀងទាត់ ឬរូបថតដែលមានលក្ខណៈស្និទ្ធស្នាល និងបង្ហាញហួសហេតុមិនគួរមាននៅលើអ៊ីនធឺណិតនោះឡើយ។ សូមចងចាំថា៖ រូបថត និងវីដេអូបែបស្និទ្ធស្នាល ឬមានលក្ខណៈផ្លូវភេទ អាចបង្កហានិភ័យខ្លាំងចំពោះកុមារ នៅពេលវាត្រូវបានចែករំលែកតាមអ៊ីនធឺណិត បើទោះបីជាប្រើប្រាស់នោះ ត្រូវបានលុបចោលក៏ដោយ ក៏វាអាចត្រូវបានជនខិតខំចងចាំចម្លង ឬរក្សាទុកក្នុងឧបករណ៍របស់គេ ហើយរូបថត និងវីដេអូនោះ នឹងមិនអាចដក ឬ លុបចេញពីអ៊ីនធឺណិតបានទាំងស្រុងនោះឡើយ។



២ ទាំងកុមារ និងកុមារីអាចត្រូវបានគេរកឃើញផ្លូវភេទតាមប្រព័ន្ធអនឡាញ



ទាំងកុមារ និងកុមារីសុទ្ធតែអាចជួបហានិភ័យនៃការរកឃើញផ្លូវភេទ ដូចគ្នាដែរ។ ការមិនបានយល់ដឹងថាកុមារក៏អាចជាជនរងគ្រោះដែរនោះ បានធ្វើឱ្យកុមារទទួលបាននូវការងាយរងគ្រោះ ព្រោះថាពួកគេនឹង មិនទទួលបានជំនួយដែលពួកគេត្រូវការបានល្អប្រសើរទេ បន្ទាប់ពីទទួលបាននូវការរកឃើញផ្លូវភេទ។

៣ ជនល្មើសផ្លូវភេទលើកុមារភាគច្រើនជាមនុស្សដែលកុមារស្គាល់

ជារឿយៗកុមារតែងត្រូវបានគេបោកបញ្ឆោត ឬលួងលោមដោយមនុស្ស ដែលកុមារជឿទុកចិត្ត ហើយយល់ព្រមឆ្លើយតប ឬសម្ភារៈផ្លូវភេទ ដល់ ជនល្មើសតាមប្រព័ន្ធអនឡាញ។



៤ បើទោះបីជាការរកឃើញផ្លូវភេទលើកុមារពេលខ្លះមិនមានការជួប នាក់ទងផ្ទាល់ជាមួយជនល្មើសក៏ដោយ វានៅតែអាចបង្កផលប៉ះពាល់ ធ្ងន់ធ្ងរដូចការជួបផ្ទាល់ដែរ

ទម្រង់ជាច្រើននៃការរំលោភបំពាន និងការរកឃើញផ្លូវភេទលើកុមារ ជាពិសេសតាមប្រព័ន្ធអនឡាញអាចកើតឡើងបានដោយមិនចាំបាច់ ទាល់តែមានការជួបផ្ទាល់ ឬការប៉ះពាល់រាងកាយផ្ទាល់រវាងជនល្មើស និងកុមារនោះឡើយ។ ឧទាហរណ៍ដូចជាការថតរូបកុមារ បែបផ្លូវភេទ ការចែកចាយរូបភាពទាំងនោះតាមប្រព័ន្ធ អនឡាញ ឬការបង្ហាញឱ្យកុមារឃើញនូវរូបភាព បែបផ្លូវភេទជាដើម។



៥ កុមារត្រូវមានភាពប៉ង្អាត នៅពេលអនឡាញ

កុមារគ្រប់វ័យសុទ្ធតែអាចប្រឈមនឹងហានិភ័យនៃការរកឃើញផ្លូវភេទ តាមប្រព័ន្ធអនឡាញ ដូចនេះកុមារត្រូវមានភាពប៉ង្អាតនៅពេលប្រើប្រាស់ អ៊ីនធឺណិត ដោយមិនត្រូវចែករំលែកនូវព័ត៌មានផ្ទាល់ខ្លួន មិនត្រូវជួបផ្ទាល់ ជាមួយមនុស្សដែលស្គាល់តែតាមប្រព័ន្ធអនឡាញ មិនត្រូវទទួលសារ ឬ រូបភាពពីមនុស្សដែលមិនស្គាល់ ត្រូវពិនិត្យរាល់ព័ត៌មានដើម្បីប្រាកដថា អាចជឿទុកចិត្តបាន ជាពិសេសត្រូវមានភាពក្លាហានក្នុងការ ដកដក់ភាពជាមួយមនុស្សពេញវ័យដែលខ្លួនទុកចិត្ត ប្រសិនបើមានអ្វីមិនល្អអាចកើតឡើងចំពោះអ្នក។



តើត្រូវធ្វើដូចម្តេច ប្រសិនបើប្អូនជួបនូវបញ្ហាទាំងនោះ ?

១. កុមារអាចអនុវត្តនូវធាន " ទេ-ទៅ-ប្រាប់ "

កុមារអាចដោះស្រាយចំពោះស្ថានភាពដែលពួកគេមានអារម្មណ៍ថាមិនមានសុវត្ថិភាពនៅពេលពួកគេអនុវត្ត ដោយអនុវត្តគោលការណ៍ទាំងបី "ទេ ទៅ ប្រាប់" ដូចខាងក្រោម៖

ទេ! នៅពេលមាននរណាម្នាក់ ស្នើសុំរូបភាពផ្នែកឯកជនរបស់ខ្ញុំ ខ្ញុំត្រូវតែបដិសេធជាដាច់ខាត និងមានសិទ្ធិនិយាយថា " ទេ "

ទៅ! នៅពេលដែលខ្ញុំស្ថិតនៅក្នុងស្ថានភាពយាយីខានតាមអនឡាញដែលគួរឱ្យព្រួយបារម្ភ ភ័យខ្លាច ឬមិនសប្បាយចិត្ត នោះខ្ញុំត្រូវចាកចេញពីស្ថានភាពនោះ

ប្រាប់! ប្រសិនបើខ្ញុំជួបប្រទះហេតុការណ៍ណាមួយតាមអនឡាញ ដែលគួរឱ្យព្រួយបារម្ភ នោះខ្ញុំត្រូវតែប្រាប់ទៅមនុស្សដែលទុកចិត្តបំផុត



២. ប្រសិនបើមានការសង្ស័យពីការរំលោភបំពាន និងកេងប្រវ័ញ្ចផ្លូវភេទ សូមចូលរួមរាយការណ៍តាមរយៈ



- ☎ ទូរស័ព្ទរាយការណ៍បន្ទាន់របស់នគរបាលជាតិ **1288**
- ☎ ទូរស័ព្ទរាយការណ៍បន្ទាន់របស់អង្គការ APLE **092 311 511**
- 🌐 បណ្តាញរាយការណ៍ពិសេសរបស់អង្គការ APLE
www.internethotlinecambodia.org




របៀបរាយការណ៍តាមរយៈបណ្តាញរាយការណ៍ពិសេសតាមប្រព័ន្ធអ៊ីនធឺណិត



ជំហានទី១៖

ចូលទៅកាន់គេហទំព័រ **www.internethotlinecambodia.org**




ជំហានទី២៖

ចុចប៊ូតុង **Report Abuse**
ឬ រាយការណ៍ការរំលោភបំពាន



ជំហានទី៣៖

ជ្រើសរើសយកប្រភេទករណីនៃការរំលោភបំពាន ឬ កេងប្រវ័ញ្ចផ្លូវភេទណាមួយដែលអ្នកចង់រាយការណ៍ រួចបំពេញទម្រង់ឱ្យបានត្រឹមត្រូវ



ជំហានទី៤៖

ចុចប៊ូតុងបញ្ជូន

សម្គាល់៖


- អ្នកនឹងទទួលបានសារបញ្ជាក់ពីការបញ្ជូនការរាយការណ៍របស់អ្នកដោយជោគជ័យ
- អ្នកអាចធ្វើការរាយការណ៍ដោយអនាមិក

ប្រសិនបើអ្នកសង្ស័យពីការរំលោភបំពាន និងគេងប្រវឹញផ្លូវភេទលើកុមារ



សូមរាយការណ៍តាមរយៈលេខទូរស័ព្ទ **092 311 511**
ឬតាមរយៈគេហទំព័រ **www.internethotlinecambodia.org**
លោកអ្នកក៏អាចស្កាន QR Code ដើម្បីចូលទៅកាន់គេហទំព័ររាយការណ៍ផងដែរ

ផលិតដោយ ៖



- ☎ 023 996 351
- ✉ info@aplecambodia.org
- 🌐 www.aplecambodia.org
- 📘 /aplecambodia.org
- 🐦 /apple_cambodia.org
- 📷 /aplecambodia

ឧបត្ថម្ភការបោះពុម្ពដោយ ៖

